

## निवडक

## ऋषभ पंतने मोडला धोनीचा विक्रम

**लीड्स, दि. २१ :** भारतीय उपकर्णधार ऋषभ पंतने शनिवारी इंग्लंडविरुद्ध सुरु असलेल्या पहिल्या कसोटी सामन्याच्या दुसऱ्या दिवशी दमदार शतक साजरे करत एक महत्वाचा विक्रम आपल्या नावावर केला. कसोटी क्रिकेटमध्ये सातवे शतक झळकावून पंतने भारताकडून सर्वाधिक कसोटी शतके झळकावणारा यष्टीरक्षक म्हणून माजी कर्णधार महेंद्रसिंग धोनीला मागे टाकले.

पहिल्या दिवसाखेरीस ६५ धावांवर नाबाद असलेल्या पंतने दुसऱ्या दिवशी शतक पूर्ण करताच उत्साहात समरसॉल्ट मारून जल्लोष केला. या खेळीवर प्रतिक्रिया देताना माजी क्रिकेटपटू सुनील गावसकर यांनी आकाशवाणीवरील समालोचनात हलक्याफुलक्या शब्दांत म्हटले, त्यानंतर तुम्हाला स्ट्रेचर आणि रुग्णवाहिका तयार ठेवावी लागेल, फक्त काही परिस्थितीत!

दुसऱ्यान, वर्ल्ड टेस्ट चॅम्पियनशिपमध्ये सर्वाधिक षटकार मारणाऱ्या भारतीय खेळाडूच्या यादीतही पंतने रोहित शर्माला मागे टाकले आहे. सामन्यापूर्वी पंत आणि रोहित दोघांनी प्रत्येकी ५६ षटकार मारले होते. मात्र पंतने दोन अतिरिक्त षटकारांसह आघाडी घेतली. या यादीत पंत आता केवळ इंग्लंडचा कर्णधार बेन स्टोक्स (८३ षटकार) याच्या मागे आहे.

शुक्रवारी खेळाच्या पहिल्या दिवशी, यशस्वी जयस्वाल बाद झाल्यानंतर पंतने फलंदाजीस सुरुवात केली आणि दुसऱ्याच चेंडूवर स्टोक्सला चौकार मारून आक्रमक सुरुवात केली. अलीकडील आयपीएल मोसमात लखनौ सुपर जायंट्सकडून निराशाजनक कामगिरीनंतर, कसोटीत मिळालेल्या या संधीचं पंतने रूपांतर फलदायी शतकात केलं.

धोनीनंतर कसोटीत ३,००० धावा पूर्ण करणारा दुसरा भारतीय यष्टीरक्षक आणि दक्षिण आफ्रिका, इंग्लंड, न्यूझीलंड, ऑस्ट्रेलिया देशांमध्ये सर्वाधिक यशस्वी आशियाई यष्टीरक्षक म्हणूनही पंतची ओळख झाली आहे. शुभमन गिलच्या नेतृत्वाखाली पदार्पणातच संयमी शतक (नाबाद १२७), जयस्वालचे तडाखेबाज १०१ धावा आणि ऋषभ पंतच्या नाबाद ६५ धावांच्या जोरावर भारताने पहिल्या दिवसाअखेर ३ बाद ३५९ अशी भक्कम धावसंख्या उभारली. जयस्वालने १५९ चेंडूत १६ चौकार व एक षटकारासह शतक साजरे केले. त्यानंतर गिलने १०५ चेंडूत १६ चौकार व एक षटकारासह आपले शतक पूर्ण केले. पंतने गिलसोबत १३८ धावांची नाबाद भागीदारी रचत भारताचा डाव स्थिरावला. त्याच्या खेळीत ६ चौकार व २ षटकारांचा समावेश होता. पहिल्या दिवसाचा खेळ संपला, तेव्हा भारतीय संघाने इंग्लंडमधील कसोटी सामन्याच्या पहिल्या दिवशी सर्वाधिक धावा करण्याचा विक्रमही आपल्या नावे केला.

## भारत विरुद्ध इंग्लंड : दुसऱ्या दिवशी गिल , बुमराहचा झंझावात

लीड्स, दि. २१ :

भारत आणि इंग्लंड यांच्यातील पहिल्या कसोटीच्या दुसऱ्या दिवशी लीड्समध्ये रंगतदार लढत पाहायला मिळत आहे. जसप्रीत बुमराहच्या अचूक गोलंदाजीमुळे दिवसाच्या शेवटच्या सत्रात भारताला महत्त्वपूर्ण यश मिळाले. बुमराहने इंग्लंडचा डावखुरा सलामीवीर बेन डकेटला ६२ धावांवर (९४ चेंडू, ८ चौकार) त्रिफळाचीत करत भारताला दुसरा बळी मिळवून दिला. ही बुमराहची सामन्यातील दुसरी विकेट ठरली.



डकेट आणि ऑली पोप यांनी दुसऱ्या विकेटसाठी १२२ धावांची महत्त्वपूर्ण भागीदारी केली. डकेटने २२व्या षटकात रवींद्र जडेजाच्या गोलंदाजीवर चौकार मारून आपले अर्धशतक पूर्ण केले, तर चहाच्या विश्रांतीनंतर लगेचच पोपनेही आपले अर्धशतक गाठले. सध्या इंग्लंड १२१/२ अशी स्थिती असून पोप मैदानात खेळत आहे.

तत्पूर्वी, भारताकडून शुभमन

गिलने सर्वाधिक १४७ धावांची दमदार खेळी केली. मात्र, त्याच्या बाद झाल्यानंतर भारतीय डावाला गती मिळू शकली नाही. कर्णधार

# BUY. SELL. ANYTHING.

0 HERALDO

Introducing the New Marketplace App That Puts YOU in Control!

Download HeraldGo-Goa App now

Google Play App Store

1st 5000 Entries Free

From old pages to new owners. Buy or sell today.

चेंडूवर ऑली पोपने झेलबाद केले. नायर चार चेंडूत शून्यावर माघारी परतला.

इंग्लंडच्या गोलंदाजांपैकी बेन स्टोक्स आणि जोश टॉम यांनी मिळून आठ विकेट्स घेतल्या, त्यामुळे भारताच्या मधल्या फळीला मोठा फटका बसला. लंचनंतरच्या सत्रात इंग्लंडने सामन्यात पुनरागमन करत भारताला अडचणीत आणले.

पहिल्या सत्रात भारताने जसप्रीत बुमराहच्या रूपात इंग्लंडला लवकर धक्का दिला. त्याने झॅक क्रॉलीला सामन्याच्या पहिल्याच षटकात बाद केले. मात्र त्यानंतर डकेट आणि पोपने भारतीय गोलंदाजांची कसोटी पाहत, शतकी भागीदारी साधली.

दुसऱ्या दिवशी लंचपर्यंत इंग्लंडने १०७/१ अशी मजल मारली होती. डकेट ५३ आणि पोप ४८ धावांवर

खेळत होते. त्यानंतर चहापानानंतर बुमराहने निर्णायक प्रहार करत डकेटला माघारी धाडले. भारताने फिरकी आक्रमणात बदल करत जडेजाला चेंडू सोपवला आणि दुसऱ्या टोकावरून शार्दूल ठाकूर गोलंदाजीसाठी सज्ज झाला होता. भारताला पुढील सत्रांमध्ये जलद गडी टिपणे आवश्यक आहे, अन्यथा इंग्लंड डावावर वर्चस्व गाजवू शकतो.

## नीरज चोप्राचा ९० मीटर क्लबमध्ये प्रवेश


### पॅरिस डायमंड लीगमध्ये जर्मन प्रतिस्पर्ध्यावर विजय

पॅरिस, दि. २१ :

टोकियो ऑलिंपिकमध्ये भारतासाठी ऐतिहासिक सुवर्णपदक पटकावणारा भालाफेकपटू नीरज चोप्रा याने अखेर ९० मीटर क्लब'मध्ये प्रवेश करत त्याच्या कारकिर्दीतील एक महत्वाचा टप्पा पूर्ण केला आहे. यामुळे प्रत्येक पत्रकार परिषदेत सतत विचारले जाणारे ९० मीटर केव्हा ? हे प्रश्नही धांबले असल्याबद्दल नीरजने समाधान व्यक्त केले आहे.

नीरजने यापूर्वी जागतिक अंथलेटिक्स स्पर्धेत सुवर्ण आणि रौप्य पदक, तर पॅरिस ऑलिंपिकच्या पात्रता स्पर्धांमध्येही रौप्यपदक पटकावले होते. मात्र, ९० मीटरची मजल गाठणं त्याच्यासाठी कायम आव्हान ठरली होती. यावर्षीच्या सुरुवातीला दोहा डायमंड लीग स्पर्धेत त्याने अखेर ९० मीटरचा टप्पा पार करत इतिहास घडवला.

शुक्रवारी पार पडलेल्या पॅरिस डायमंड लीग स्पर्धेत नीरजने आपला प्रतिस्पर्धी आणि दोहा विजेता जर्मनीचा ज्युलियन वेबर याच्यावर मात केली. विजयानंतर जेव्हा ट्रॅक या अमेरिकन मॉडिया नेटवर्कशी बोलताना नीरज म्हणाला, ९० मीटर फेकण्याआधी दर वेळेस हेच विचारले जायचे, त्यामुळे आता त्या प्रश्नापासून सुटका मिळाल्याने आनंद



वाटतो.

नीरजने खुलासा केला की तो पुढील स्पर्धा २४ जून रोजी चेक प्रजासत्ताकमध्ये होणाऱ्या ओस्ट्रावा गोल्डन स्पाइड मध्ये खेळणार आहे. या स्पर्धेचे संचालक व माजी जागतिक विक्रमधारक जान झेलेझनी हे नीरजचे मार्गदर्शकही आहेत. नीरजने या स्पर्धेला ट्रॅक अँड फील्डमधील सर्वात प्रतिष्ठित स्पर्धांपैकी एक असे संबोधले.

पॅरिस स्पर्धेतील विजयानंतर नीरज म्हणाला, मी जिंकलो, ही चांगली सुरुवात होती. मात्र आज माझा धावण्याचा वेग अधिक होता आणि त्यामुळे थोवर नियंत्रण ठेवणं कठीण गेलं. मला शेवटच्या थोसाती अधिक मेहनत घ्यावी लागेल.

नीरजने ट्रॅक अँड फील्डमधील स्वतःच्या लोकप्रियतेबद्दलही प्रतिक्रिया दिली. भारत क्रिकेटमय

देश असला, तरी अंथलेटिक्समध्येही लोकांची रुची वाढते आहे, ही समाधानाची गोष्ट आहे. अनेक युवा आणि ज्युनियर खेळाडू चांगली कामगिरी करत आहेत. काही वर्षांत ते देखील मोठी मजल गाठतील, असे नीरज म्हणाला. प्रेक्षकांमध्ये नीरजच्या फेकण्याच्या शैलीची तुलना क्रिकेट गोलंदाजांशी होत असते. यावर नीरजने स्पष्ट सांगितले की, मी क्रिकेटमध्ये कधी गोलंदाजी केली नाही, कारण त्यात चेंडू खाली फेकावा लागतो, तर भालाफेकीत बर फेकतो. पण अमेरिकेत गेल्यावर मी बेसबॉल फेकून पाहणार आहे. टोकियोनंतर मी चुला व्हिस्टा येथे तीन महिने होतो, आणि कदाचित पुढच्या वेळेस तिथे मी बेसबॉलचा अनुभव घेईन.

लीड्स, दि. २१ :

शुक्रवारी लीड्स येथील हेडिंग्ले मैदानावर सुरु झालेल्या इंग्लंडविरुद्धच्या पहिल्या कसोटी सामन्याच्या पहिल्या दिवशी भारताच्या नवनिर्वाक कसोटी कर्णधार शुभमन गिलने दमदार शतक झळकावले. हे गिलचे कसोटीतील सहावे आणि कर्णधार म्हणून पहिले शतक ठरले. त्याला यशस्वी जयस्वालकडून चांगली साथ लाभली, ज्याने मालिकेतील पहिल्याच सामन्यात शतक झळकावले.

कर्णधारपदाची जबाबदारी मिळाल्यानंतर विराट कोहली, रोहित शर्मा आणि आर. अश्विन यांच्या निवृत्तीनंतर गिलवर नेतृत्वाचे दडपण होते. मात्र, १४० चेंडूत १४ चौकारांच्या मदतीने त्याने शतक पूर्ण करत संयमित आणि आत्मविश्वासपूर्ण खेळी साकारली.

सलामीवीर यशस्वी जयस्वालनेही कसोटीतील आपले पाचवे शतक झळकावले. त्याने १०१ धावांची खेळी करत गिलसोबत भागीदारी रचून भारताला भक्कम स्थितीत पोहोचवले. लंचनंतरच्या सत्रात जयस्वाल बाद झाला, मात्र त्याच्या खेळीत सातत्य आणि आत्मभान स्पष्टपणे दिसून आले.

भारतीय डावात एक निर्णायक क्षण तेव्हा आला, जेव्हा शोएब बशीरने गिलला १४७ धावांवर माघारी पाठवले. मोठा फटका मारण्याच्या प्रयत्नात गिलचा चेंडू



थेट डीप मिडिविकेटवर जोश टंगच्या हातात गेला. गिलच्या या खेळीला प्रेक्षकांकडून उभे राहून टाळ्यांनी प्रतिसाद मिळाला. त्याच्या बाद झाल्यानंतर करुण नायरने पंतसह फलंदाजीला सुरुवात केली.

इंग्लंडचा कर्णधार बेन स्टोक्सने टॉस जिंकून प्रथम गोलंदाजी स्वीकारली होती. मागील सहा कसोटींमधील यशस्वी परंपरेचा आधार घेत त्यांनी हा निर्णय घेतला,

मात्र भारताच्या सलामीवीरांनी इंग्लंडच्या आघाडीच्या गोलंदाजांविरुद्ध सुरुवातच मजबूत केली. के. एल. राहुल आणि जयस्वालने संयमी सुरुवात करत भारताला नव्वदीच्या घरात लंचपर्यंत अपराजित ठेवले. मात्र, लंचपूर्वीच्या शेवटच्या चेंडूवर पदार्पण करणाऱ्या सचिं सुधर्शाने निराशा दिली. तो खाते न उघडताच बाद झाला आणि

भारत ९२-२ या स्थितीत पोहोचला. दोन महत्वाचे फलंदाज गमावल्यावर मैदानात उतरलेल्या गिलने जबाबदारीचे भान ठेवत डाव सांभाळला. त्याने केवळ जलद अर्धशतकच झळकावले नाही, तर आपल्या नेतृत्वाची झलकही दाखवली. त्याच्या शतकी खेळीमुळे भारताने सामन्यावर आपली पकड घट्ट केली.

दुपारच्या सत्राअखेर भारताने २१५ धावांपर्यंत मजल मारली होती आणि केवळ दोन विकेट गमावल्या होत्या. जयस्वालच्या हाताच्या दुखापतीवर उपचार सुरु असतानाही त्याने लढवण्याची वृत्ती दाखवत तिसरे इंग्लंडविरुद्धचे शतकी झळकावले. चहापानापर्यंत भारताने सामन्यावर वर्चस्व मिळवत इंग्लंडच्या गोलंदाजीची परीक्षा घेतली.

## फ्रेंच ओपनमध्ये राफेल नदालला भावनिक निरोप

पॅरिस, दि. २१ :

२०२५ च्या फ्रेंच ओपनच्या उद्घाटन दिवशी रोलॅंड गॅरोसच्या कोर्ट फिलिप-शॉटियरवर एका महान अध्यायाचा शेवट अधिकृत झाला. १४ वेळा फ्रेंच ओपन जिंकणारा स्पेनचा दिग्गज टेनिसपटू राफेल नदाल याला एक भावनिक निरोप देण्यात आला, आणि संपूर्ण स्टॅडियम अश्रूंनी आणि टाळ्यांनी भारावले गेले.

गेल्या वर्षी नोव्हेंबरमध्ये टेनिसमधून निवृत्ती घेतलेला नदाल हा ग्रँड स्लॅमच्या इतिहासातील सर्वाधिक फ्रेंच ओपन विजेतेपद असलेला खेळाडू आहे. कोर्टवर त्याची एन्टरफी सत्ता असलेला हा बलेकोर्ट 'किंग' पॅरिसमधील गर्दीसमोर अखेरचा निरोप घेण्यासाठी उपस्थित होता.

रविवारी नदाल गडद रंगाचा सूट आणि शर्ट घालून स्टॅडियममध्ये दाखल झाला. १५ हजार क्षमतेच्या स्टॅडियममध्ये उपस्थित असलेल्या प्रत्येकाने उभं राहून त्याचे स्वागत केलं. एक व्हिडीओ कोलाज सुरु झाला, ज्यात नदालच्या फ्रेंच ओपनमधील सुवर्णशृंगारीची झलक दाखवण्यात आली. त्यावेळी नदालच्या डोळ्यांत अश्रू तरळले.



मंचावर बोलताना, नदालने फ्रेंच भाषेत सुरुवात करत म्हटले, हे खूप कठीण आहे... गेल्या २० वर्षांपासून या कोर्टवर खेळलो, जिंकलो, हरलो. पण प्रत्येक वेळी मला प्रेरणा मिळाली.

पॅरिस, फ्रान्स, तुमचं मनापासून आभार. तुम्ही मला अशा भावना दिल्यात ज्या मी स्वप्नातही पाहिल्या नव्हत्या. तुम्ही मला

माणसासारखं वाटू दिलं. आता मी या कोर्टवर खेळू शकणार नाही, पण माझं हृदय आणि आठवणी कायमच या जादुई जागेशी जोडल्या राहतील, अशा शब्दांत नदालने आपला भावनिक निरोप व्यक्त केला.

या सोबलह्यात नदालचे तीन महान प्रतिस्पर्धी, 'रॉजर फेडरर, नोवाक जोकोविच आणि अँडी मरे उपस्थित होते. स्टॅडियम उपस्थित प्रेक्षकांना

मर्सि राफा असा मजकूर असलेले गंजट रंगाचे टी-शर्ट देण्यात आले. या टी-शर्टवर रविवाराची तारीखही छापलेली होती.

वर्तमान फ्रेंच ओपन विजेता आणि नदालचा वारसदार समजला जाणारा २२ वर्षीय स्पॅनिश खेळाडू कार्लोस अल्काराजही उपस्थित होता आणि त्यानेही श्रद्धांजलीपर टी-शर्ट परिधान केला होता.

कार्यक्रमाच्या अखेरीस नदालला एक विशेष फलक भेट देण्यात आला, जो कोर्टच्या बाजूला स्थायिक करण्यात आला आहे. पांढऱ्या साद्या या आयताकृती फलकावर नदालची पावलांची छाप, त्याचे नाव, '१४' आणि फ्रेंच ओपन ट्रॉफीचे रेखाटन आहे. हा फलक कोर्टवरील येअर पंच स्टॅंडजवळ कायमस्वरूपी ठेवण्यात येणार आहे.

स्टॅडियममध्ये बसलेल्या प्रेक्षकांच्या टी-शर्ट्समधून एकत्रित १४ आरजूची (१४ वेळा रोलॅंड गॅरोस विजेता) असा संदेश दिसत होता. वरच्या डेक्कर काही चाहत्यांनी दोन लाल हृदयांमध्ये 'राफा' असा संदेश फलकावर दाखवला.

३९ वर्षीय नदालने केवळ फ्रेंच ओपनच नव्हे, तर जागतिक टेनिसमध्येही एक अद्वळ स्थान निर्माण केले. त्याच्या १४ फ्रेंच ओपन विजयानंतर दुसऱ्या क्रमांकावरील खेळाडूला फक्त ७ विजेतेपद आहेत. या प्रमाणात त्याचे वर्चस्व अमूर्तपणे मानले जाते. त्याच्या निरोपाने केवळ टेनिसविश्वातील एक पर्व संपले नाही, तर एका शिस्तबद्ध, शांत पण आक्रमक खेळशैलीच्या युगाचा पूर्णविराम लागला.

## दक्षिण कोरियात परदेशी गोलरक्षकांवरील बंदी उठवली

सेउल, दि. २१ :

सुमारे सव्वीस वर्षांनंतर, दक्षिण कोरियाने त्यांच्या व्यावसायिक फुटबॉल स्पर्धा के-लीगमधील एक दीर्घकालीन घोराण मागे घेतले आहे. २०२६ हंगामापासून के-लीग १ आणि के-लीग २ मधील क्लबना परदेशी गोलरक्षक करारबद्ध करण्याची अधिकृत परवानगी दिली जाईल.

१९९९ मध्ये, २००२ फिफा विश्वचषक स्पर्धेच्या सह-यजमानापूर्वी, दक्षिण कोरियाने स्थानिक गोलरक्षकांच्या संधी वाढवण्यासाठी परदेशी गोलरक्षकांवर बंदी घातली होती. त्या निर्णयामागे देशांतर्गत पातळीवर गोलरक्षकांची गुणवत्ता आणि संख्यात्मक वाढ निश्चित करणे हे प्रमुख उद्दिष्ट होते. के-लीग युनायटेड मालचे जाते. त्याच्या निरोपाने केवळ टेनिसविश्वातील एक पर्व संपले नाही, तर एका शिस्तबद्ध, शांत पण आक्रमक खेळशैलीच्या युगाचा पूर्णविराम लागला.



ठेवल्यामुळे, गोलरक्षकांसाठी, देशांतर्गत खेळाडूंच्या वेतनात अप्रामाणिक वाढ झाली आहे. यामुळे वेतन संतुलन बिघडला असून स्पर्धात्मकतेलाही बाधा आली आहे.

त्यामुळे, के-लीगच्या स्पर्धा मार्गदर्शक तत्वांमधून गोलरक्षक हा देशांतर्गत खेळाडू असणे आवश्यक आहे ही अट आता २०२६ पासून हटवली जाणार आहे.

१९९९ साली के-लीगमध्ये केवळ आठ संघ होते. आज के-लीग १ मध्ये १२ संघ आहेत आणि २०१३ पासून के-लीग २ ही दुसऱ्या स्तराची लीग कार्यरत आहे. बोर्डाच्या मते, संघसंख्या लक्षणीयरीत्या

वाढल्यामुळे, परदेशी गोलरक्षक येऊनही स्थानिक गोलरक्षकांना आवश्यक इतका खेळाचा वेळ मिळेल.

दक्षिण कोरियाच्या अलीकडील फिफा विश्वचषक पात्रता मोहिमेत सहभागी असलेल्या तिन्ही प्रमुख गोलरक्षकांनी - किम सेउंग-यू, किम डॉंग-हेओन आणि ली चांग-गेन - स्थानिक लीगमध्येच कामगिरी बजावली आहे. हे दाखवते की देशांतर्गत प्रणालीने काही प्रमाणात अपेक्षित यश मिळवले आहे. मात्र, आर्थिक संतुलन आणि ग्लोबल स्पर्धात्मकतेच्या पार्श्वभूमीवर आता धोरणात्मक बदल आवश्यक झाला आहे.